

# Size sargydym

Category: Goşgular, Kitapcy

написано kitapcy | 21 января, 2025

Size sargydym Dostlarym, bar size şeýle sargydym,  
Ownuk hossarlykdan dyndaryň meni.  
Çybyklary gyradeň дәл daragtyň,  
Eselsem, kötekläp syndaryň meni.

Ýaşamda ýaşayyn adam şekilli,  
Wyždanyňa görä gezmek ýakymly,  
Boljak bolsam, öz-özümden akylly,  
Gaýadan başaşak inderiň meni.

Eger düýä münüp hataba buksam,  
Çemçeläp ýygnanmy, çanaklap döksem,  
Il-günüme gyýa göz bilen baksam,  
It alan sanaja dönderiň meni.

Yhlasym, höwesim şygrylarymda,  
Şolara siňendir maňlaý derim-de.  
Sizem medet berip, gerek ýerinde  
Ýyly mähriňizden gandaryň meni.

Bu ejiz ýüregim sizi küýseýär,  
Guş dek uçup, boz jeren dek tasaýar,  
Gülden-güle gonup, yşky küýseýär,  
Sawçy dek öýlere gönderiň meni.

Ýylgaý Durdyýew. Goşgular